



## سوال

(1049) نماز عید مسجد میں پڑھنا

## جواب

السلام علیکم ورحمۃ اللہ وبرکاتہ

کیا بغیر کسی عذر اور وجہ کے نماز عید مسجد میں پڑھی جاسکتی ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بلا عذر اور بلا وجہ مسجد میں نماز عید ادا کرنا درست نہیں۔ اگر کوئی اس کی خلاف ورزی کر کے بلا سبب نماز عید مسجد میں پڑھتا ہے۔ نماز تو ہو جائے گی، لیکن فضیلت سے محروم ہے۔ مزید تفصیل کے لیے ملاحظہ ہو! "المرعاة" (۳۳۵/۲)

ہمارے شیخ محدث روپڑی رحمہ اللہ کے شیخ امام عبد الجبار غزنوی رحمہ اللہ اپنے فتاویٰ میں رقمطراز ہیں: ہر چند سنت و افضل عید کی نماز صحراء میں ہے، مگر مسجد میں پڑھنے کا جواز بلا خلاف ہے۔ لہذا حرمین شریفین میں قدیم الایام، سے یہی متعارف ہے۔

هذا عندی واللہ اعلم بالصواب

## فتاویٰ حافظ ثناء اللہ مدنی

کتاب الصلوٰۃ: صفحہ: 835

محدث فتویٰ